



प्रेस नोट

दिनांक 13.02.2026

श्रीमान पुलिस उपमहानिरीक्षक, चित्रकूटधाम परिक्षेत्र, बांदा राजेश एस0 द्वारा रिजर्व पुलिस लाइन, हमीरपुर का वार्षिक निरीक्षण।

आज दिनांक 13.02.2026 को श्रीमान पुलिस उपमहानिरीक्षक, चित्रकूटधाम परिक्षेत्र, बांदा राजेश एस0 द्वारा रिजर्व पुलिस लाइन, हमीरपुर का वार्षिक निरीक्षण किया गया। निरीक्षण के दौरान सर्वप्रथम महोदय द्वारा क्वार्टर गार्ड की सलामी ली गई तथा गार्ड का सूक्ष्म निरीक्षण कर र्टनआउट, अनुशासन एवं शस्त्र संचालन की स्थिति का अवलोकन किया गया।

तत्पश्चात शस्त्रागार का निरीक्षण कर शस्त्रों एवं कारतूसों के रख-रखाव, अभिलेखों के संधारण एवं सुरक्षा व्यवस्था की जांच की गई। प्रतिसार निरीक्षक कार्यालय में अभिलेखों, उपस्थिति पंजिका एवं प्रशासनिक कार्यों की समीक्षा की गई। महोदय द्वारा पुलिस लाइन स्थित आवासीय परिसर का निरीक्षण कर साफ-सफाई, पेयजल, विद्युत एवं अन्य मूलभूत सुविधाओं की स्थिति का जायजा लिया गया तथा आवश्यक सुधार हेतु निर्देशित किया गया। परिवहन शाखा का निरीक्षण करते हुए वाहनों की उपलब्धता, रख-रखाव, लॉगबुक एवं मरम्मत रजिस्टर की जांच की गई। स्टोर रूम में सामग्री के रख-रखाव एवं अभिलेखों का परीक्षण किया गया। इसके अतिरिक्त 112 कार्यालय का निरीक्षण कर आपातकालीन सेवाओं की कार्यप्रणाली, रिस्पॉन्स टाइम एवं अभिलेखों की समीक्षा की गई। कंप्यूटर प्रशिक्षण कक्ष का निरीक्षण कर पुलिस कर्मियों को दिए जा रहे तकनीकी प्रशिक्षण की जानकारी प्राप्त की गई तथा आधुनिक तकनीक के अधिकाधिक उपयोग के निर्देश दिए गए।

इसके उपरान्त महोदय द्वारा कैम्प कार्यालय का निरीक्षण कर कार्यालयी अभिलेखों, पत्रावली निस्तारण एवं जनसुनवाई संबंधी कार्यों की समीक्षा की गई तथा कार्यों को समयबद्ध एवं पारदर्शी ढंग से संपादित करने के निर्देश दिए गए। साथ ही पुलिस कैंटीन का निरीक्षण कर उपलब्ध खाद्य सामग्री की गुणवत्ता, दर सूची, स्वच्छता एवं व्यवस्थाओं का अवलोकन किया गया तथा आवश्यक सुधार हेतु निर्देशित किया गया। निरीक्षण के उपरान्त महोदय द्वारा संबंधित अधिकारियों/कर्मचारियों को आवश्यक दिशा-निर्देश देते हुए अनुशासन, स्वच्छता एवं कार्यकुशलता बनाए रखने पर विशेष बल दिया गया।

इस अवसर पर पुलिस अधीक्षक महोदय हमीरपुर, अपर पुलिस अधीक्षक हमीरपुर, क्षेत्राधिकारी पुलिस लाइन, प्रतिसार निरीक्षक रिजर्व पुलिस लाइन हमीरपुर एवं अन्य संबंधित अधिकारी/कर्मचारीगण उपस्थित रहे।

